



काठमाडौं, फागुन २३। काठमाडौं महानगरपालिका-२६ ठमेल नरसिंह चौकबाट नक्कली थाइभाटसहित एकजना पाकिस्तानी नागरिक पक्राउ परेका छन्।
निजलाई बुधवार सार्वजनिक गर्दै प्रहरीले पाकिस्तानको कराँचीका स्थायीवासिन्दा ३४ वर्षीय शेरदज खानलाई एक हजार दरको १४ थान थाइभाटसहित नियन्त्रणमा लिइएको प्रहरी प्रवक्ता प्रहरी नायब महानिरीक्षक भीमप्रसाद ढकालले बताए। ठमेलस्थित गरिमा विकास बैंकबाट नोट साटने क्रममा नक्कली नोट बोकेका उनलाई सादा पोशाकमा परिचालन भएका सुरक्षाकर्मीले पक्राउ गरेका हुन्- प्रहरी प्रवक्ता ढकालले भने।

भद्रपुरका ६ जना पत्रकार र ४ जना खेलाडी पुरस्कृत



भद्रपुर, फागुन २३। भद्रपुर नगरपालिकाले छ जना पत्रकार र चार खेलाडीलाई नगदसहित पुरस्कृत गरेको छ।
भद्रपुरले नगरसभाको १३औं अधिवेशनको अवसरमा बुधवार भद्रपुरका अग्रज पत्रकार तथा साहित्यकार नकुल काजी र अग्रज पत्रकार गोविन्दचन्द्र छेत्रीलाई 'जीवनपर्यन्त योगदान पुरस्कार' प्रदान गरिएको छ।
नगर क्षेत्रमा रहेर लामो समयदेखि पत्रकारिता गरिरहेका काजी र छेत्रीलाई दोसला ओढाएर सम्मान-पत्रसहित नगद ३० हजारले पुरस्कृत गरिएको थियो। त्यस्तै नौलो आवाज साप्ताहिकका सम्पादक दीपक अधिकारी र वरुण साप्ताहिक कार्यकारी सम्पादक लेखनाथ परदेशीलाई 'नगर

विकास पत्रकारिता पुरस्कार' प्रदान गरिएको छ। अधिकारी र परदेशीलाई सम्मान पत्रसहित नगद १५ हजारले पुरस्कृत गरिएको हो। पत्रकार रेवतीराज घिमिरे र वरुण साप्ताहिककी सम्पादक इसा प्रधानलाई 'प्रोत्साहन पत्रकारिता पुरस्कार' प्रदान गरिएको छ। घिमिरे र प्रधानलाई सम्मान पत्रसहित नगद १० हजारले पुरस्कृत गरिएको हो।
त्यसैगरी खेलकुद क्षेत्रमा योगदान पुऱ्याउने कोशी प्रदेश क्रिकेट टिमका कप्तान अञ्जित सुवेदी, प्रशिद्ध भक्तराज लवट, मेनुका पौडेल र सोनीदेवी दासलाई पनि पुरस्कृत गरिएको छ। उनीहरूलाई सम्मान-पत्रसहित नगद २१ हजारको दरले पुरस्कृत गरिएको हो। पुरस्कृत हुने पत्रकार र खेलाडीको नाम तालिका यस्तै छ।
(बाँकी अन्तिम पृष्ठमा)

जयपुर सहकारीमा तीन करोडभन्दा बढी हिनामिना

उपाध्यक्ष र व्यवस्थापक पक्राउ

भापा, फागुन २३। भापाको बुद्धशान्तिस्थित जयपुर बहुउद्देश्यीय सहकारी संस्था लिमिटेडका उपाध्यक्ष र व्यवस्थापक पक्राउ परेका छन्।
सहकारीका सञ्चालक तथा व्यवस्थापकको मिलेमतोमा ३ करोडभन्दा बढी रकम हिनामिना भएको उजुरीका आधारमा उपाध्यक्ष नारायण श्रेष्ठ र व्यवस्थापक केशवकुमार भण्डारी पक्राउ परेका हुन्। उनीहरू दुवै जना बुद्धशान्ति गाउँपालिका-२का स्थायीवासी हुन्।
प्रदेश सहकारी रजिष्ट्रार तथा प्रशिक्षण कार्यालयमा जयपुर बहुउद्देश्यीय सहकारी संस्था लिमिटेडका सञ्चालक तथा व्यवस्थापकविरुद्ध उजुरी परेको र सहकारी रजिष्ट्रार कार्यालयको पत्र अनुसार उनीहरूलाई पक्राउ गरिएको जिल्ला प्रहरी कार्यालय फापाले जनाएको छ।
पक्राउ परेका उनीहरूविरुद्ध सहकारी ठगी सम्बन्धी कसुरमा म्याद थप गरी अनुसन्धान अघि बढाइएको जिल्ला प्रहरी कार्यालय फापाका प्रहरी उपरीक्षक मिलन केसीले जानकारी दिए। पक्राउ परेका उनीहरूसहित पाँच जनाविरुद्ध उजुरी परेको बताइएको छ। तर, अन्य व्यक्ति फरार रहेकाले उनीहरूको खोजी कार्य जारी रहेको प्रहरीले जनाएको छ। शेर सदस्य तथा वचतकर्ताको रकम फिर्ता गर्न नसक्दा २०७९ भदौदेखि सहकारी संस्था बन्द भएको छ। २०१९ सालमा स्थापित संस्थाका ४९ लाख ९८ हजार १ सय शेर

पुँजी र ३ करोड ८ लाख ६८ हजार १ सय ४४ रुपैयाँ निक्षेप वचत रहेको छ।
संस्थाको आन्तरिक लेखा समितिले २०८० साल भदौ ७ गते दिएको प्रतिवेदनमा ऋण लगानी ४७ लाख ३१ हजार २ सय ५५ रुपैयाँ र बैंक वचत ६ लाख ९० हजार ३ सय ६० रुपैयाँ गरेर ५४ लाख २१ हजार ६ सय १४ रुपैयाँ पुँजी देखाएको छ। कूल आयमा लगानी र बैंक मौज्जात रकम घटाउँदा ३ करोड ४ लाख ४४ हजार ६ सय २९ रुपैयाँ कहाँ छ भन्ने देखिँदैन। लेखा समितिको प्रतिवेदनमा २ करोड ८२ लाख ४८ हजार ९२ रुपैयाँ हिसाब वचत नदेखिएको उल्लेख छ। बैंकमा वचत गर्नुपर्ने रकम सञ्चालक तथा व्यवस्थापकको मिलेमतोमा हिनामिना भएको छ।
सहकारीले शेर र वचत फिर्ता गर्न नसकेपछि स्थानीयले सञ्चालक समितिविरुद्ध गाउँपालिका र सहकारी रजिष्ट्रार कार्यालय इनरुवामा उजुरी दिएका थिए। शेर सदस्य तथा वचतकर्ताले २०८० साल वैशाख ३ गते रकम फिर्ताको माग गर्दै बुद्धशान्ति गाउँपालिकाको न्यायिक समितिमा उजुरी दिएका थिए।
गत भदौ ८ गते पीडितले सहकारी रजिष्ट्रार तथा प्रशिक्षण

कार्यालय इनरुवामा उजुरी दिएका थिए। सहकारी रजिष्ट्रार कार्यालयले सहकारी संस्थाको रकम अपचलन भएको प्रारम्भिक अध्ययनले देखाएको जनाएको छ। जसमा तीन करोड भन्दा बढी मिलेमतोमा अपचलन भएको बताइएको छ। संस्थामा घनश्याम भट्टराई २०७० सालदेखि अध्यक्ष छन्। उनी अध्यक्ष भएदेखि संस्थामा आर्थिक अपचलन शुरू भएको बताइएको छ। सञ्चालक समितिले आर्थिक वर्ष २०७६/२०७७ देखि लेखा प्रतिवेदन नबुझाएको बताइएको छ। समितिले निर्णय नगरी लगानी गर्ने, ऋण समितिका सदस्यलाई जानकारी नदिएर बिना भरपाई ऋण लगानी गर्ने, संस्थाको चेकबाट वाहिरका व्यक्तिलाई भुक्तानी दिने जस्ता कार्य भएको लेखा समितिको प्रतिवेदनमा उल्लेख छ।
त्यसो त पछिल्लो समय सहकारी संस्थाले वचतकर्तालाई ठगेको भन्दै प्रहरी, नियामनकारी निकाय, स्थानीय तहमा अहिले वचतकर्ताको उजुरी दिनानुदिन बढ्दै गइरहेको छ। सहकारी ऐन विपरित आर्थिक कारोबार गर्दै आएका त्यस्ता सहकारीहरू संकटग्रस्त अवस्थामा छन्। जसका कारण वचतकर्ताको करोडौं रकम जोखिममा परेको पाइएको छ।
(बाँकी अन्तिम पृष्ठमा)

पोल्याण्ड पठाइदिन्छु भनी ठगी

काठमाडौं, फागुन २३। पोल्याण्ड पठाइदिन्छु भनी रकम ठगी गरेको आरोपमा प्रहरीले एक युवकलाई पक्राउ गरेको छ।
काठमाडौं उपत्यका अपराध अनुसन्धान कार्यालयबाट खटिएको प्रहरीले रामेछाप उमाकुण्ड नगरपालिका-६ घर भई हाल काठमाडौं बालुवाटार बस्ने २६ वर्षीय गोविन्द थापालाई पक्राउ गरेको हो। थापाले इन्द्रकुमार खवासलाई पोल्याण्ड पठाइदिन्छु भनी ३ लाख ७० हजार रुपैयाँ ठगी गरेको प्रहरीले जानकारी दिएको छ। मंगलवार पक्राउ परेका थापालाई प्रहरीले बुधवार सार्वजनिक गरी थप अनुसन्धानका लागि वैदेशिक रोजगार विभाग कार्यालय ताहाचल पठाइएको प्रहरीले जानकारी दिएको छ।

नापतौलमा ठगी गर्ने ४७४१ व्यवसायी कारवाहीमा

काठमाडौं, फागुन २३। नेपाल गुणस्तर तथा नापतौल कार्यालय काठमाडौंले नापतौल यन्त्र प्रयोग गरी ठगी गर्ने तथा समयमा नापतौल यन्त्रको नवीकरण नगर्ने चार हजार सात सय ४१ व्यापारीलाई कारवाही गरेको छ।
कार्यालयले चालुआर्थिक वर्षको छ महिनामा नापतौलमाफत उपभोक्तालाई ठगी गर्ने तथा समयमा यन्त्रको नवीकरण नगर्ने व्यापारीलाई कारवाही तथा जरिवाना गरेको हो।
कार्यालयका प्रमुख राकेशकुमार भाले अनियमित नापतौल तथा नाप्ने तौलने यन्त्रको प्रयोग गरेर आम उपभोक्ता ठगी गर्ने क्रम बढेकाले कार्यालयले विशेष निगरानी बढाएको बताए। अनुगमनका क्रममा कतिपय व्यापारीले

यन्त्रको दर्ता नगराएको र दर्ता गरेका व्यापारीले पनि नवीकरण नगरेको भेटिएको छ, त्यस्तालाई हामीले कारवाहीको दायरामा ल्याएका छौं- उनले भने।
कार्यालयले पछिल्लो समय व्यापारीको सहजताका लागि 'डोर टू डोर' अभियानसमेत सञ्चालन गरिरहेको छ। अभियान अन्तर्गत कार्यालयले नयाँ व्यापारीलाई अनुमति प्रदान गर्ने, अनियमित गर्नेलाई कारवाही गर्ने, जाँच नवीकरण गर्नेलगायत काम गर्दै आएको कार्यालय प्रमुख भाले बताए।
कार्यालयले साउनेदेखि पुस मसान्तसम्म एक हजार तीन सय ८२ व्यापारीलाई नापतौल तथा नाप्ने तौलने यन्त्र प्रयोग गर्न अनुमति दिएको छ।
(बाँकी अन्तिम पृष्ठमा)

रोमानिया पठाइदिन्छु भन्दै ठगे पक्राउ

काठमाडौं, फागुन २३। रोमानिया पठाइदिन्छु भन्दै एक लाख रुपैयाँ ठगी गरेको अभियोगमा एक जना पक्राउ परेका छन्।
पक्राउ पर्नेमा ताकेश्वर नगरपालिका-१० मनमैजु बस्ने वाग्लुङ जैमिनी नगरपालिका-८ घर भएका ४६ वर्षीय शेषकान्त शर्मा रहेका छन्।
शर्मा १ जनालाई वैदेशिक रोजगारीका लागि रोमानिया पठाई प्रतिष्ठित कम्पनीमा मासिक ९० हजार रुपैयाँ तलबमा काम लगाइदिन्छु भन्दै प्रलोभनमा पारी पीडितबाट पटक-पटक गरी उक्त रकम ठगी गरेको खुल्ला भएको छ। काठमाडौं उपत्यका अपराध अनुसन्धान कार्यालय मिनभवनबाट खटिएको प्रहरीले उनलाई काठमाडौं महानगरपालिका-३१ मिनभवनबाट पक्राउ गरेको हो। उनलाई थप अनुसन्धान तथा कारवाहीको लागि वैदेशिक रोजगार विभाग ताहाचल काठमाडौं पठाइएको छ।

अर्जुनधाराका कृषकलाई औजार

अर्जुनधारा, फागुन २३। प्रधानमन्त्री कृषि आधुनिकीकरण परियोजनाको मकै विकास पकेट निरन्तरता कार्यक्रम अन्तर्गत अर्जुनधारा-११स्थित सालबारीका कृषकहरूलाई एक कार्यक्रमकाबीच कृषि औजारहरू वितरण गरिएको छ।
अर्जुनधारा नगरपालिका अन्तर्गत कृषि विकास शाखा र अर्जुनधारा-८स्थित शनिश्चरे साना किसान कृषि सहकारी संस्था लिमिटेडको ५० प्रतिशत सार्कभदारीमा चार लाख रुपैयाँ बराबरको कृषि औजारहरू वितरण गरिएको संस्थाका प्रबन्धक भूमिनाथ बरालले जानकारी दिए।
प्रबन्धक बरालका अनुसार वितरण गरिएको औजारहरूमा मकै छोडाउने मेसिन ६ थान, मकै रोप्ने मेसिन ६ थान, स्प्रे ट्याङ्की ८ थान, मकै झ्याड लगाउने हलो ११ थान, मकैको फार गोड्ने औजार १० थान र मल बोक्ने डेला गाडी (क्ली बरो) २२ थान रहेको बताइएको छ।



संस्थाका अध्यक्ष भैरवबहादुर खड्काको अध्यक्षता र नगरपालिकाका उपप्रमुख खड्गमाया पराजुलीको प्रमुख आतिथ्यमा आयोजित कार्यक्रममा उक्त कार्यक्रमको औचित्य शाखा प्रमुख एन्जला वेडारीले प्रकाश पारेकी थिइन्। कार्यक्रममा वडाध्यक्ष खगेन्द्र इन्द्रनाम, वडा (बाँकी अन्तिम पृष्ठमा)

भापा गोल्डकप

दर्शकको सहभागिता बढ्दो



बिर्तामोड, फागुन २३। फुटबलको उर्वरभूमि भापाको बिर्तामोडमा सञ्चालित छैटौं संस्करणको भापा गोल्डकपमा प्रत्येकदिन फुटबलप्रेमी दर्शकहरूको सहभागिता बढ्न थालेको छ।
नकअउटका आधारमा बिर्तामोडस्थित डाँमालाल राजवंशी रंगशालामा सञ्चालन भइरहेको प्रतियोगिताको पाँचौं दिनको खेलमा दर्शकहरूको बाक्लो उपस्थिति सहभागी दर्शकहरूको उपस्थिति अझ बढ्ने अनुमान गरिएको छ।
दिनप्रतिदिन रोमाञ्चक खेल भइरहेकाले

दर्शकहरूको उत्साह बढ्न थालेको भापा गोल्डकपमा अध्यक्ष विनोद बस्नेतले बताए। खेलको आकर्षण बढाउन आयोजक समितिले प्रत्येक दिन नयाँ-नयाँ व्यक्तित्वहरूलाई प्रमुख अतिथिको रूपमा आमन्त्रण गर्ने गरेको छ। प्रत्येक दिन फुटबलको माध्यमबाट भापालाई राष्ट्रिय तथा अन्तर्राष्ट्रिय प्रतिष्ठा बढाउन योगदान दिएका पूर्वखेलाडीहरूलाई सम्मान समेत गर्ने गरेको छ। यसले पूर्व खेलाडीहरूलाई भापा गोल्डकपसँग जोड्न र विगतका योगदानहरूप्रति सम्मान गर्दै सभ्य समाजको निर्माण गर्न सहयोग

पुने अपेक्षा गरिएको छ।
मोफसलकै सर्वाधिक लोकप्रिय तथा सर्वाधिक नगद राशिसहितको भापा गोल्डकप हेर्न विभिन्न जिल्लाहरूबाट फुटबलप्रेमी दर्शकहरू आउने गरेको पाइएको छ। भापा गोल्डकपमा आएका दर्शकहरूलाई अध्यक्ष बस्नेतले पानी, चिया, चकलेट, विस्कुट, वदाम तथा जुस वितरण गर्दै सहभागी दर्शकको हौसला बढाउने गरेका छन्। उनी आफैँ दर्शकहरूसँग पुगेर तस्वीर खिचाउनेदेखि दर्शकसँग आत्मीयता बढाउने गर्दछन्। अध्यक्ष बस्नेतको यो व्यवहारले पनि दर्शकहरूलाई आकर्षित गरिरहेको छ भने अब्जल टिम र खेलाडीहरूको सहभागिताले खेलको रोमाञ्चकता पनि बढाउँदै लगेको छ।
चारपटकको भापा गोल्डकपको उपाधि विजेता त्रिभुवन आर्मी र मच्छिन्द्र फुटबल क्लबको खेल हेर्नका लागि बुधवार दर्शकहरूको उत्साहजनक सहभागिता रहेको थियो। बिहीवारको खेल आयोजक भापा-११ र एन्फा मनवानपुरबीच हुँदैछ। भापा-११को सहभागिता रहने भएकाले भापाली दर्शकहरूको उत्साहजनक सहभागिता रहने आयोजकले विश्वास लिएको छ।
यसपटकको प्रतियोगितालाई निकै व्यबस्थित गरिएकाले दर्शकको उपस्थिति बढ्न थालेको
(बाँकी अन्तिम पृष्ठमा)

आज भापा ११ र एन्फा मकवानपुर भीड्दै
बिर्तामोड, फागुन २३। डिफेन्डिड च्याम्पियन त्रिभुवन आर्मी फुटबल क्लब भापापमा जारी छैटौं भापा गोल्डकपको सेमीफाइनलमा प्रवेश गरेको छ।
यस सिजनको सर्वाधिक सफल क्लब मच्छिन्द्र फुटबल क्लबमाथि २-१ गोलअन्तरको जित निकाल्दै आर्मीले सेमीफाइनलको यात्रा तय गरेको हो। खेलको ११औं मिनेटमै मच्छिन्द्रले अग्रता लिएको थियो। मच्छिन्द्रका लागि विदेशी खेलाडी स्टेफन विनोडले गोल गर्दै टिमलाई अग्रता
(बाँकी अन्तिम पृष्ठमा)

फ्ल्याट भाडामा

बिर्तामोड बाल्मीकि स्कूल नजिकै फ्ल्याट भाडामा छ।

सम्पर्क :- ९८४४६८५६०५, ९८२३७२६९७९

PHOTEX

ELECTRIC VAN का लागि पुर्वी नेपालको आदिकारिक विक्रेता
PHOTEX DISTRIBUTORS PVT. LTD
MAHANANDA CHOWK, BIRTAMODE
9801432449 | 9801426532



CG KYE

KING LING

(बाँकी अन्तिम पृष्ठमा)

अर्जुनधारका ...

सदस्य पूर्णबहादुर राई, प्रमुख प्रशासकीय अधिकृत तिलोचन रिमालगायतले मन्त्रव्य राखेका थिए । संस्थाका उपाध्यक्ष नरेन्द्रप्रसाद अधिकारीले स्वागत गरेको उक्त कार्यक्रमको सञ्चालन प्रबन्धक बरालले गरेका थिए । सोही कार्यक्रम अन्तर्गत यसअघि कृषकहरूलाई शाखासँगको साभेदारीमा पाँच लाख रूपैयाँ बराबरको रामपुर-१६ चार सय केजी र अलराउण्ड आठ सय ५० केजी मकैको बीउ वितरण गरिएको प्रबन्धक बरालले जानकारी दिए । थप १०० एमगोल्ड चार सय केजी मकैको बीउ वडासँगको साभेदारीमा कृषकहरूलाई वितरण गरिएको थियो ।

नापतौलमा ...

प्रदान गरेको छ । यसैगरी, चार हजार ३३ नापतौल तथा नापने तौलने यन्त्रको जाँच, एक सय

दुई पेटोली पम्प जाँच र दुई हजार ६ सय १८ ट्याक्सी मिटर जाँच गरेको जनाएको छ ।

आर्मी ...

दिलाएका थिए । हिस्ब थपलियाको पासमा विनोडले बललाई गोलपोष्टको दिशा दिएका थिए । खेलेको ६१औँ मिनेटमा आर्मीले खेल बराबरीमा ल्याएको थियो । स्टार स्ट्राइकर नवयुग श्रेष्ठले गोल गर्दै टिमलाई बराबरीको स्थितिमा ल्याएका थिए । ८१औँ मिनेटमा वसन्त जिम्वाले गोल गरेका थिए । पेनाल्टी एरियामा पाएको बललाई जिम्वाले तीनजना विपक्षी खेलाडीलाई छुट्याउदै गोल गरेका थिए । जितसँगै भापा गोलकपको चारपटकको विजेता आर्मी सेमीफाइनलमा स्थान सुरक्षित गर्न सफल भएको छ । पहिलोपटक सहभागी भएको मच्छिन्द्र क्वाटरफाइनलबाटै घर फर्किएको छ । खेलको प्लेयर अफ द म्याच आर्मीका वसन्त जिम्वा घोषित भए ।

जयपुर ...

भापामा सञ्चालित जयपुर सहकारी संस्था मात्र होइन अनेकौँ वैधितवाट गुञ्जिएका दर्जन बढी सहकारी संस्थाहरूका सञ्चालकले निक्षेपकर्ताको रकम हिनामिना गरी सर्वसाधारणलाई ठग्न गरेको पाइएको छ । सञ्चालकले मनोमानी ढंगले रकम चलाउन थालेपछि भापामा सञ्चालित केही सहकारीमा समस्या बढ्दै गएको हो । जसले गर्दा एकपछि अर्को सहकारी संस्थामा निक्षेपकर्ताको रकम जोखिममा पर्न थालेको हो । निक्षेपकर्ताको करोडौँ रूपैयाँ जोखिममा पर्दै आएको छ । जयपुर सहकारी संस्थाले बचतकर्ताको रकम हिनामिना गरेको भन्दै यसअघि नेपाल कम्युनिष्ट पार्टीले समेत आपत्ति जनाएको थियो । विप्लव नेतृत्वको नेकपा पूर्वी भापा जिल्ला सेक्रेटरी हुकुम सिले विज्ञापित जारी गर्दै बुद्धशान्ति-२ जयपुरमा रहेको सहकारीका सञ्चालक तथा व्यवस्थापकको मिलेमतोमा तीन करोडभन्दा बढी रकम हिनामिना भएको भन्दै आपत्ति जनाएका थिए । सहकारीका सञ्चालक र व्यवस्थापकको मिलेमतोमा अपचलन हुने गरेको बचतकर्ताको रकम फिर्ता गरिनुपर्ने उसले विज्ञापित जारी गरेको थियो । विज्ञापितमा बचतकर्ताको रकम फिर्ता नगरे जनप्रचलनसहित कारवाही प्रक्रिया अघि बढाउने चेतावनी समेत दिइएको थियो ।

फल्याट भाडामा

वित्तमोड सिटीसेन्टर अगाडिदेखि माता मन्दिर जाने बाटोबाट गणपति बेकरी छिने तेस्रो मार्गमा पर्ने घरको बिच फ्लोरमा एक फ्ल्याट खाली भएको हुँदा उचित भाडामा उपलब्ध छ । सम्पर्कः ८८९३७७०२०६/ ८८६६२४३२२

उक्तलाई कोशी प्रदेशका पूर्वमुख्यमन्त्री हिम्मत कार्कीलेयावतले नगद ११ हजार र टुफी प्रदान गरे । आर्मीका प्रशिक्षक मेधराज केसीले देशका महत्वपूर्ण गोलकपको सूचीमा भापा गोलकप भएकाले यो गोलकप गुमाउने चाहना आर्मीले नराखेकोले जिल्ले रणनीतिका साथ मैदानमा उत्रिएर सफल हुन सकेको प्रतिक्रिया दिए । पछिल्लो चरणमा आर्मीले नयाँ र पुराना खेलाडीलाई मिश्रण गरेर खेलाउने गरेको भन्दै उनले नयाँ र पुरानो खेलाडीबीचमा तालमेल मिल्दा जित सम्भव भएको बताए । मच्छिन्द्रका प्रशिक्षक सन्तोष न्यौपानेले खेलाडीहरूले उत्कृष्ट प्रदर्शन गर्दागर्दै पनि मिडिफेण्ड र डिफेण्डको सानो गलीका कारण खेलमा पराजय भएको बताए । १० टोली सहभागी गोलकपको विजेताले नगद १३ लाखसहित आकर्षक टुफी पाउनेछ भने उपविजेता टोलीले नगद ७ लाखमा चित्त बुझाउनुपर्नेछ । १ करोड ४० लाख खर्च हुने अनुमान

गरिएको गोलकपमा भापा ११ एकसीले बिहीवार एन्फा मकवानपुरसँग अन्तिम क्वाटरफाइनल खेल खेलेछ । **दर्शकको ...** जनाइएको छ । प्रतियोगितामा आजबाट क्वाटर फाइनलका खेल सकिने भएकाले पनि दर्शकको उपस्थिति बढ्न थालेको आयोजकले जनाएको छ । **गोलकपमा बालवालिकादेखि वृद्धसम्मको आकर्षण** फागुन १९ गतेदेखि जारी भापा गोलकपमा बालवालिकादेखि वृद्धसम्मको समेत आकर्षण रहेको पाइएको छ । रंगशालामा रहेका प्यारामिटरमा बसेर उनीहरूले फुटबल खेलको मज्जा लिएको पाइएको छ । विश्वभर नै सर्वाधिक रुचाइएको फुटबल खेलप्रति सबै वर्गको चासो हुने गरेको छ । फुटबल खेलमा बालवालिकादेखि वृद्ध उमेरसम्म पनि उस्तै जोस र उत्साह रहने गरेको सहभागीहरूको भनाइ छ ।

भन्दै खेलको विकासका लागि आफ्नो तर्फबाट सहयोग गर्न प्रतिबद्ध रहेको जनाए । उनले रंगशालालाई गोलकप मातहत ल्याउनका लागि सबै क्षेत्रबाट पहल गर्नुपर्ने भन्दै भापामा सञ्चालित यस्ता प्रतियोगिताले भापाको गौरव बढाउने दावी गरे । **मद्रपुरका ...** खेलाडीहरूलाई नगरपालिकाका प्रमुख गणेश पोखरेल, उपप्रमुख राधा कार्की, प्रमुख प्रशासकीय अधिकृत सुनिल निरौलाले दोसल्ला ओढाएर सम्मान पत्रसहित चेक प्रदान गरेका थिए । प्रेस क्लब मद्रपुरको सहजीकरणमा

नगरपालिकाले आर्थिक वर्ष २०७९/०८० र २०८०/०८१ गरी दुई वर्षको पुरस्कार एकैपटक वितरण गरेको जनाइएको छ । यस वर्ष नगरपालिकाले 'जीवनपर्यन्त योगदान पुरस्कार' थप गरेको हो । यसअघि नगरपालिकाले नगर विकास र प्रोत्साहन पत्रकारिता पुरस्कार माथै बाँड्दै आएको थियो । नगर प्रमुख पोखरेलको अध्यक्षतामा भएको कार्यक्रममा सम्मानित अग्रज पत्रकार काजी, नेपाल पत्रकार महासंघ भापाका अध्यक्ष एकराज गिरी लगायतले शुभकामना मन्त्र व्यक्त राखेका थिए । कार्यक्रमको सञ्चालन शिक्षा शाखाका कर्मचारी योगेन्द्र पौडेलले गरेका थिए ।

गोसा भापालीको नौलो प्रस्तुति "नीलि" पुस्तक 'खोजी खोजी पढौं' ।

सम्पर्कः ९८४२३६७४९८

हार्दिक बधाई



विराल+मोनिक्का

हाम्रा भाइ/मामा अर्जुनधारा नगरपालिका-४ निवासी विशाल काफ्ले यही मिति २०८० साल फागुन २१ गते सोमबार कनकाई नगरपालिका-७ निवासी मोनिक्का उप्रेतीसँग वैवाहिक बन्धनमा बाँधिनु भएको हुँदा कुशल एवम् सफल दाम्पत्य जीवनको कामना गर्दै हार्दिक बधाई ज्ञापन गर्दछौं ।

बिहीनियतः **उषा काफ्ले+अमितकुमार साङ्पाङ राई**
 भान्साः **पारुहाङ साङ्पाङ राई**

एवम् **समस्त साङ्पाङ राई परिवार**
 अर्जुनधारा नगरपालिका-७, भापा

बिमलेख हरयो

भापाको चकचकीबाट बित्तिमोड जाने क्रममा यही मिति २०८०/१०/१५ गते मेरो निम्न व्यहोराको लाइफ इन्स्योरेन्स कार्रारेज नेपाल लिमिटेडको पोलेसी हराएको हुँदा भेट्टा हुने महात्म्यलाई तजिकको प्रहरी कार्यालय वा तलको ठेगानामा सम्पर्क गरिदिनुहनु अनुरोध गर्दछु ।

नामः चेतना राजवंशी
ठेगानाः चकचकी-७, भापा
हालः बाहदुरी गापा-५, भापा
पोलेसी नं.: २००००५१५
कम्पनी नामः लाइफ इन्स्योरेन्स कार्रारेज नेपाल लिमिटेड

हकदावी सम्बन्धी ३५ दिने सूचना

सत्यनाथ भद्रराईको छोरी, खडक प्रसाद बस्नेतको श्रीमती, कोशी प्रदेश, भापा जिल्ला अर्जुनधारा नगरपालिका वडा नं. ८ निवासी जानुका बस्नेतको मिति २०८०/०४/०८ गतेको दिनमा मृत्यु भएको हुँदा निज मृतकको नाममा यस बैंकको शाखा कार्यालय शनिश्चरेमा खाता नं. ०११११२००५३४०३०००००९भा रहेको निक्षेप रकम मेरो नाममा दिलाई पाउँ भनी निजको श्रीमान खडक प्रसाद बस्नेतले निवेदन दित्तुभएको हुँदा यो सूचना प्रकाशित गरिएको छ । बैंक तथा वित्तीय संस्था सम्बन्धी ऐन २०७३ को कफा १११ बमोजिम निज मृतक जानुका बस्नेतको नाममा रहेको निक्षेप रकमको भुक्तानी दावी कर्तालाई दिन नपर्ने कुरा नभए वा अन्य कुनै व्यक्तिको हकदावी छ भने यो सूचना प्रकाशित भएको मितिले ३५ दिवसिमा आफ्नो सबूत प्रमाणसहित यस बैंकको शाखा कार्यालय, शनिश्चरेमा आई दावी गर्नुहोला । अन्यथा निवेदकको मरण दावी बमोजिम भई जानेछ र सोका लागि बैंक जिम्मेवार नहुने व्यहोरा समेत जानकारी गराइन्छ । म्यादाभित्र रितापूर्वक प्राप्त नभएको निवेदन उपर कुनै कारवाही हुने छैन ।



केन्द्रीय कार्यालयः महेन्द्र पथ, धरान-१२, सुनसरी
 फोन नं. ०५२-५३६३१७, ०५२-५३६३१७
 ईमेलः info@miteribank.com.np
 वेबसाइटः www.miteribank.com.np

प्रभु बैंक लिमिटेडको शाखा कार्यालय वित्तिमोड भापाका तपसिलमा उल्लिखित ऋणी तथा जमानतकर्तालाई कर्जा चुक्ता गर्न आउने बारेको ३५ दिने सार्वजनिक सूचना तथा धितो लिलाम बिज्रगी गर्ने बारेको ७ (सात) दिने सार्वजनीक सूचना

(सूचना प्रकाशित मिति २०८०/११/२४ गते बिहिबार पूर्वाञ्चल राष्ट्रिय दैनिक)
 यस बैंकका तपसिलमा उल्लेखित ऋणीले लिएको कर्जाको किस्ता (साँवा, व्याज) भुक्तानी सम्बन्धि शर्त कबुलियत उल्लघन गर्नु भएको तथा पटक पटक मौखिक एवं लिखित तरताकेता गर्दा समेत सोको पूर्ण वेवास्ता गरी ऋणी तथा जमानतकर्ताले कर्जा नियमित तथा चुक्ता फर्क्यौट गर्न तर्फ चासो नदेखाई आलटाल गरी बसेको हुँदा यो सूचना प्रकाशित गरिएको छ । अतः यो सूचना प्रकाशित भएको मितिले ३५ दिन भित्र बैंकमा सम्पर्क राखी सम्झौता बमोजिम बैंकलाई तिर्न बुभाउन बाँकी सम्पूर्ण रकम चुक्ता फर्क्यौट गर्न गराउनु हुन ऋणी, जमानतकर्ता तथा धितो सुरक्षण धनी लगायत सम्बद्ध सबैमा सूचित गरिन्छ । यस सूचनाको समेत वेवास्ता गरी उल्लेखित समयवाधि भित्र कर्जा चुक्ता फर्क्यौट नगरेको खण्डमा ऋणी तथा जमानतकर्ता लगायत नेपाल राष्ट्र बैंकको निर्देशन बमोजिम कर्जा सूचना केन्द्रको कालो सूचीमा समाविष्ट गर्नुपर्ने सम्बद्ध सबैलाई अन्य कुनै पनि सूचना नदिई नेपाल राष्ट्र बैंकको निर्देशन बमोजिम कर्जा सूचना केन्द्रको कालो सूचीमा समावेश गरीने व्यहोरा जानकारी गराउदै कर्जाको सुरक्षणको रुपमा बैंक समक्ष धितो रहेको तपसिलमा उल्लेखित सम्पत्ति जे जस्तो अवस्थामा छ सोही अवस्थामा बैंक तथा वित्तीय संस्था सम्बन्धी ऐन, २०७३ तथा अन्य प्रचलित कानूनले दिएको अधिकार प्रयोग गरी प्रस्तुत सूचनाको म्याद भित्र प्राप्त हुन आएका गोप्य शिलबन्दी वोलपत्रको माध्यमबाट लिलाम विक्री गरिने भएकोले उक्त सम्पत्ति के कति मूल्यमा खरिद गरी लिने हो सो खुलाई यो सूचना प्रकाशित भएको मितिले ३६ औं दिन देखि ४२ औं दिन भित्र गोप्य शिलबन्दी वोलपत्र बैंकको शाखा कार्यालय, वित्तिमोड, भापाका लागि हुन इच्छुक व्यक्ति तथा संगठित संस्था सबैको जानकारीको लागि समेत यो सूचना प्रकाशित गरिएको छ । प्राप्त वोलपत्रहरू यो सूचना प्रकाशित भएको मितिले ४३ औं दिन अर्थात् मिति २०८१/०१/०६ गते बिहिबार (सो दिन सार्वजनिक विदा परेमा सोको लगत्तै बैंक खुलेको दिन) बैंकको शाखा कार्यालय, वित्तिमोड, भापाका दिनको ठीक ३:०० -तिन) बजे खोलिने भएकोले उक्त दिन उपस्थित हुन सम्बन्धित ऋणी, सुरक्षण धनी, इच्छुक वोलपत्र दाता तथा सम्बद्ध सबैमा अनुरोध छ । प्राप्त वोलपत्रहरू बैंकले विना कुनै कारण दर्शाई स्वीकार वा अस्वीकार गर्नु सक्ने व्यहोरा समेत जानकारी गराइन्छ । कुनै कारणवश तपसिलमा उल्लेखित सम्पत्ति लिलाम विक्री नभएमा सो सम्पत्ति अन्य व्यवस्था गरी बेच विखन गर्न सक्ने वा प्रचलित कानून बमोजिम बैंकले सकार गरी लिन सक्ने व्यहोरा र उक्त सम्पत्तिबाट बैंकको सम्पूर्ण बक्यौता असुलउपर नभएमा प्रचलित कानून बमोजिम असुलउपर गरी लिईने व्यहोरा समेत जानकारी गराइन्छ ।

ऋणी, जमानतकर्ता तथा धितो सुरक्षणको विवरण :	तपसिल
१. ऋणी : कृष्ण कुमारी दाहाल (ना.प्र.नं. ७६१५२०७७ जारी मिति २०६०/०७/१९ जारी गर्ने कार्यालय जि.प्र.का.भापा) । स्थायी ठेगाना : भापा जिल्ला गोलघाप गा.वि.स. वडा ०६ (हाल हल्दीवारी गा.पा. वडा नं. १) । हालको ठेगाना : भापा जिल्ला वित्तिमोड न.पा.वडा नं. ०४ । बुवा : लोक नाथ दाहाल । पति : रमेश संगीला/ससुरा : प्रेम प्रसाद संगीला ।	जमानतकर्ता : रमेश संगीला (ना.प्र.नं. ३५० जारी मिति २०४८/०५/२० जारी गर्ने कार्यालय जि.प्र.का.मोरङ्ग) । स्थायी ठेगाना : मोरङ्ग जिल्ला दर्वेशा गा.वि.स वडा ९ (हाल रंगेली न.पा. वडा नं. ३) । हालको ठेगाना : भापा जिल्ला वित्तिमोड न.पा.वडा नं. ०४ । बुवा : प्रेम प्रसाद संगीला । बाजे : चैतन्य प्रसाद संगीला ।

लिलाम विक्री हुने सम्पत्तिको विवरण : कृष्ण कुमारी दाहालको नाममा मालपोत कार्यालय भद्रपुर भापामा दर्ता श्रेष्ठा कायम रहेको भापा जिल्ला, अनारमनी गा.वि.स. वडा नं ४ नक्सा सिट १७७०११९ स्थित कि.नं. १८३६ क्षेत्रफल ११८.५२ व.मी.को घर/जग्गातथा सो घर/जग्गाले चर्चेको सम्पूर्ण लिगलगापात समेत.....१	जमानतकर्ता : रतन बहादुर लिम्बु (ना.प्र.नं.३५७४/०४७ जारी मिति २०४६/११/०४ जारी गर्ने जि.प्र.का.भापा) । ठेगाना : भापा जिल्ला गरामनी गा.वि.स. वडा नं. २ (हाल वित्तिमोड न.पा वडा न. ७) । बुवा : गर्जमान लिम्बु । बाजे : लाल ध्वज लिम्बु ।
--	--

जमानतकर्ता : विरहाङ्ग लिम्बु (ना.प्र.नं. ०४-०९-६९-०३१८६ जारी मिति २०६९/३/८ जारी गर्ने कार्यालय जि.प्र.का.भापा) । ठेगाना : भापा जिल्ला गरामनी गा.वि.स. वडा नं. २ (हाल वित्तिमोड न.पा वडा न.७) । बुवा : रतन बहादुर लिम्बु । बाजे : गर्जमान लिम्बु ।	जमानतकर्ता : विष्णु माया लिम्बु (ना.प्र.नं.१२१/१२१ मिति २०४५/०१/०४ जारी गर्ने कार्यालय जि.प्र.का.ताप्लेजुङ) । ठेगाना : ताप्लेजुङ फुरुम्बु गा.वि.स.वडा नं.४ (हाल फडलिङ न.पा. वडा नं.१०), हालको ठेगाना : भापा जिल्ला वित्तिमोड न.पा.वडा नं.७ । बुवा : दिग्ध सिंह लिम्बु । ससुरा : गर्जमान लिम्बु/पति : रतन बहादुर लिम्बु ।
--	---

लिलाम विक्री हुने सम्पत्तिको विवरण : रतन बहादुर लिम्बुको नाममा मालपोत कार्यालय भद्रपुर, भापामा दर्ता कायम रहेको भापा स्थित कि.नं. ३०९ क्षेत्रफल ०-१७-२-० (५.७९०.७४व.मी.) को घर/जग्गातथा सो घर/जग्गाले चर्चेको सम्पूर्ण लिगलगापात समेत.....१	जमानतकर्ता : रुपा राई (ना.प्र.नं. ०४१००८/११०७ जारी मिति २०६७/१/१५ जारी गर्ने कार्यालय जि.प्र.का.भापा) । स्थायी ठेगाना : भापा जिल्ला बुधवारे गा.वि.स. वडा नं. ९ (हाल बुद्ध शान्ति गा.पा.वडा नं. ३) । हालको ठेगाना : भापा जिल्ला वित्तिमोड न.पा वडा नं.७ । बुवा : कुमार राई । ससुरा : रतन बहादुर लिम्बु/पति : विर बहादुर लिम्बु ।
---	--

पुनश्च :
 १. वोलपत्र सम्बन्धी शर्तबन्धे सहितको वोलपत्र फारम बैंकको प्रधान कार्यालय बबरमहल, काठमाण्डौ स्थित कर्ज अकुसी विभाग र शाखा कार्यालय वित्तिमोडबाट समेत प्राप्त गर्न सकिनेछ ।
 २. सम्पत्ति दाखल खारेज नामसारी गर्दा नेपाल सरकारले तोके बमोजिम लाग्ने राजश्व लगा
 ३. लिलामहुने सम्पत्ति निरीक्षण अवलोकन गर्नु परेमा वा धितो लिलाम सम्बन्धी अन्य थप बबरमहल, काठमाण्डौ र शाखा कार्यालय, वित्तिमोड भापामा सम्पर्क राख्न सकिनेछ ।

प्रभु बैंक लिमिटेड
 प्रधान कार्यालय: बबरमहल, काठमाडौं, नेपाल
 फोन नं. ०१-५७१४०००

राउतलाई उत्कृष्ट नारी सम्मान



बितामोड, फागुन २३। नेपालबाट पहिलोपटक ओलम्पिक खेलकूद प्रतियोगितामा सहभागी महिला धावक मेनुका राउतलाई मङ्गलबार बितामोडमा 'उत्कृष्ट नारी सम्मान'सहित नागरिक अभिनन्दन गरिएको छ। अन्तर्राष्ट्रिय नारी दिवसको अवसर परेर वीरता लेडी जेसीज पूर्व अध्यक्ष क्लबले उनलाई उक्त सम्मान गरेको हो। जिल्लाका ५० भन्दा बढी सङ्घसंस्थाले उनलाई 'नागरिक अभिनन्दन' गरेको वीरता लेडी जेसीज पूर्व अध्यक्ष क्लबकी अध्यक्ष कञ्चना ढकाल (सिटीलाले) जानकारी दिइन्।

मेचीनगर-७ निवासी ५२ वर्षीया राउतका आजभन्दा ३६ वर्षअघि सन् १९८८ मा दक्षिण कोरियाको राजधानी सिओलमा सम्पन्न ओलम्पिक प्रतियोगितामा एथलेटिक्स विधाबाट नेपालको राष्ट्रिय ध्वजावाहक महिला धावकका रूपमा सहभागी भएकी थिइन्। उक्त ओलम्पिकमा नेपालबाट दुईजना महिला धावक राउत र काभ्रेकी राजकुमारी पाण्डे सहभागी रहेका थिए। त्यसअघिका ओलम्पिकमा नेपाली महिला धावकको सहभागिता रहेको थिएन।

वीरता लेडी जेसीजले राष्ट्रिय तथा अन्तर्राष्ट्रिय जगत्मा नेपालको सुकीर्ति फैलाउने भन्नाको एक जना महिला प्रतिभालाई हरेक वर्ष उत्कृष्ट नारी सम्मान प्रदान गर्दै आएको छ। वीरता लेडी जेसीज लगायत दर्जनौँ सामाजिक सङ्घसंस्थाका प्रतिनिधिले प्रथम ओलम्पियन खेलाडी राउतलाई नागरिक अभिनन्दनपश्चात् बितामोड बजार परिक्रमासहित १४ किलोमिटर टाढा निजी निवासमा पुऱ्याएका थिए।

कार्यक्रममा कोशी प्रदेशकी आन्तरिक मामिला तथा कानून राज्यमन्त्री सुनिताकुमारी गुरुङले सम्मानपत्र प्रदान गर्दै राष्ट्रका लागि योगदान पुऱ्याएकी राउतको सम्मान गरेर जेसीज लगायतका भापाका सङ्घसंस्थाले नयाँ पुस्तालाई खेलकूद क्षेत्रमा लान अभिप्रेरित गरेको धारणा व्यक्त गरिन्। यस वर्षको उत्कृष्ट नारी सम्मानका लागि प्रतिभाको चयन गर्न नेपाल रेडक्रस सोसाइटी भापाका अध्यक्ष लोकराज ढकालको संयोजकत्वमा नेपाल पत्रकार महासङ्घ कोशी प्रदेश कमिटीका पूर्व कोषाध्यक्ष अम्बिका भण्डारी र वीरता जेसीजका पूर्व अध्यक्ष युवराज दाहाल रहेको तीन सदस्यीय छान्ने समिति चयन गरेको थियो।

उक्त सम्मानबाट विगतमा राजनीतिज्ञ गिरीराजकुमारी प्रसाईं, शिक्षासेवी प्रभा घिमिरे र प्रथम महिला पाइलट जीना लिड्डेनलाई सम्मानित गरिसकेको छ।

पढाउन छाडेर बाखापालन व्यवसायमा



फिक्कल, फागुन २३। माइसेबुड गाउँपालिका-१ इलामका याम कार्कीले व्यावसायिक बाखापालनबाट वार्षिक आठदेखि १० लाख रुपैयाँसम्म आम्दानी गर्दै आएका छन्।

त्रिभुवन विश्वविद्यालयबाट अर्थशास्त्र विषयमा स्नातकोत्तर उत्तीर्ण गरी १० वर्ष शिक्षण पेसामा बिताएका उनले गाउँ फर्केर व्यावसायिक बाखापालन थालेका हुन्। उनले माइसेबुड गाउँपालिका-१ स्थित गजुरमुखीमा विगत सात वर्षदेखि व्यावसायिक बाखा फार्म सञ्चालन गर्दै आएका छन्।

काठमाडौँमा शिक्षण पेसा गर्दै आएका उनले २०७३ सालमा शिक्षण छाडेर 'इलाम एग्री फार्म' शुरु गरेका हुन्। उनको फार्म अहिले नमूना फार्मका रूपमा परिचित छ। व्यावसायिक बाखापालन गरी गाउँमै धेरै आम्दानी गर्ने किसानका रूपमा समेत परिचित छन्।

देशकै राजधानीमा लामो समय बिताउँदा समेत जीविकोपार्जनमा समस्या भएपछि आफ्नै गाउँ फर्केर सात वर्षदेखि बाखापालन गर्दै आएको कार्कीले बताए। 'दश वर्षसम्म काठमाडौँका विभिन्न कलेजमा पढाएँ तर सोचे जस्तो आम्दानी गर्न सकिनँ, सहर्मा दुःख गर्नुभन्दा आफ्नै गाउँमा केही गर्छु भनी गाउँ फर्केर सात वर्षदेखि यहाँ बाखापालन गर्दै आएको छु' -उनले भने- 'वार्षिक आठदेखि १० लाख रुपैयाँसम्म कमाइरहेको छु, यो व्यवसायबाट राम्रो आम्दानी भइरहेको छ।' उनले सहरमा बगाउने पसिना गाउँमा नै बगाए गाउँलाई पनि योगदान दिए गाउँमा बसेर राम्रो आम्दानी गर्न सकिने बताए। उनले सञ्चालन गरेको फार्ममा अफ्रिकन बोर, खरी र जमुनापारी जातका माउ, ब्याड बोका र पाठापाठी गरी एक सयको हाराहारीमा बाखा रहेका छन्। त्यहाँ उत्पादित बाखा खपतका लागि बजारको समेत कुनै समस्या छैन। व्यापारीहरू बाखा र पाठापाठी खरिद गर्न फार्ममा आउने गरेको उनले सुनाए। उनले गाउँमा सम्भावना नदेखेर विदेश लागेहरूका लागि उदाहरण बन्न सकिन्छ कि भनेर जागिर छाडेर बाखापालन शुरु गरेको बताए।

'बीऊ उत्पादन गर्ने सोचका साथ

लगाएको छ। ४० रोपनी जमिनमा उन्नत जातको घाँस लगाएको उनले बताए। उनले रोजगारीको अवसर नभएको भन्दै विदेशिने युवालाई गाउँघरमै कुनै न कुनै व्यवसाय गरेर आम्दानी गर्न सकिने उदाहरण प्रस्तुत गरेका छन्।

उनले सरकारबाट समेत सहयोग राम्रै पाएका छन्। उनको फार्मले प्रोत्साहनस्वरूप तीन वर्षअघि तत्कालीन प्रदेश सरकार भूमि व्यवस्था, कृषि तथा सहकारी मन्त्रालयबाट व्यावसायिक नमूना बाखा फार्म कार्यक्रम अन्तर्गत सात लाख रुपैयाँ अनुदान पाएको बताए। सो अनुदानबाट आधुनिक खोर निर्माण गरेका छन्। ब्याड बोका, माउ बाखा, खरी, बोका एवम् पाठापाठी राख्ने खोर अलग-अलग बनेको छ।

पैसा कमाउन विदेश नै गइरख्नु पर्दैन भन्ने सन्देश दिन आफूले काठमाडौँको शिक्षण पेसा छाडेर गाउँमै फर्केर बाखापालन शुरु गरेको कार्की बताउँछन्। 'बेरोजगार युवाहरू विदेशिने क्रम रोक्न र गाउँघरमै बसेर भए पनि स्वरोजगार बन्न सकिन्छ भन्ने सन्देश दिन व्यावसायिक बाखापालन शुरु गरेको हुँ' -कार्की भन्छन्- 'निरन्तरता दिएर नवीनतम ढङ्गबाट काम गर्ने हो भने गाउँघरमा नै मज्जाले कमाई गर्न सकिन्छ। म आफ्नो व्यवसायबाट सन्तुष्ट छु।' बाखापालनका अलावा उनले व्यावसायिक कफीखेती समेत गर्दै आएका छन्। साठी रोपनी जग्गामा अराबिका नामक छ हजार कफीको विरुवा लगाएको उनी बताउँछन्।

दित्केल बहुमुखी क्याम्पसलाई 'क्यूए'को मान्यता

खोटाङ, फागुन २३। दित्केल बहुमुखी क्याम्पसले विश्वविद्यालय अनुदान आयोग (युजिसी)बाट क्वालिटी एस्युरेन्स एकेडिटेसन (क्यूए)को मान्यता प्राप्त गरेको छ।

आयोगको गत पुस १९ गते बसेको बोर्ड बैठकले सो क्याम्पसलाई क्यूए प्रमाणपत्र प्रदान गर्न निर्णय गरेको थियो। क्याम्पसले औपचारिक कार्यक्रम गर्दै सरोकारवालासँग खुशी आदान प्रदान गरेको छ। क्याम्पसले औपचारिकरूपमा क्यूए प्राप्त गरेको जानकारी दिँदै क्यूए प्राप्त गर्न पहल र प्रयास गर्ने सबैलाई धन्यवाद दिँदै बधाई ज्ञापन गरेको छ। क्याम्पसले क्यूए प्राप्त गर्न वि.सं. २०७९ देखि प्रयासरत गरेको जनाइएको छ।

क्यूएको प्रमाणपत्र प्राप्त गरेसँगै दित्केल बहुमुखी क्याम्पस पूर्वी पहाडमा गुणस्तरीय उच्च शिक्षा प्रदान गर्न योग्य शैक्षिक संस्थाको रूपमा प्रमाणित भएको क्याम्पस प्रमुख हिराकुमार राईले जानकारी दिए। 'देशभर एक हजार चार सय ५५ वटा क्याम्पस सञ्चालनमा छन्। जसमध्ये अहिलेसम्म विश्वविद्यालय अनुदान आयोग (युजिसी)बाट एक सय छ वटाले क्यूए प्राप्त गरेका रहेछन्। त्यसैगरी हाम्रो क्याम्पसको नाम पनि लेखाउन सफल भएका छौं' -उनले भने- 'कोशी प्रदेशमा दुई सय तीन वटा क्याम्पस छन्। यसमध्ये १० वटाले यसअघि नै



क्यूए प्राप्त गरिसकेका रहेछन्। त्यसमा हाम्रो क्याम्पस पनि थपिएको छ। तर, यो सचैभरिका लागि होइन। पाँच वर्षपछि पुनः क्यूएको प्रक्रियामा जानुपर्छ। यसका लागि हामी थप गुणस्तर सुधार गरेर अगाडि बढ्ने योजनामा छौं।'

क्यूए प्रदान गर्नका लागि आयोगको एजुकेसनल क्वालिटी एस्युरेन्स एण्ड एकेडिटेसन काउन्सिल पियर रिभ्यू टिमले गत जेठ २८ देखि असार १ गतेसम्म क्याम्पसमा आएर फाइनल एसेसमेन्ट गरेको थियो। जिल्लाकै ज्येष्ठ र अग्रणी संस्था दित्केल बहुमुखी क्याम्पसले क्यूए प्राप्तिका लागि वि.सं. २०७६ मा स्वअध्ययन प्रतिवेदन बुझाएको थियो। क्यूए प्राप्तिका लागि उल्लेखित दित्केल बहुमुखी क्याम्पसले हप्ता दिनअघि मात्र च्यारिस्मटार मावि, चम्पावती मावि बुझाए र सरस्वती मावि पाथेकोटमा समुदायमा

भएको कार्यक्रममा सहभागी वक्ताहरूले हिलै भए पनि क्यूएको प्रमाणपत्र पाएकामा खुशी व्यक्त गरेका छन्।

वि.सं. २०३७ मा स्थापना गरिएको दित्केल बहुमुखी क्याम्पसले त्रिभुवन विश्वविद्यालयको सम्बन्धनमा वि.सं. २०७० देखि स्नातकोत्तर तहको कक्षा शुरु गरेको थियो। दित्केल बहुमुखी क्याम्पसमा खोटाङसँगै छिमेकी जिल्ला ओखलढुङ्गा, सोलुखुम्बु र भोजपुरका विद्यार्थी अध्ययन गर्दै आएका छन्।

मानविकी तथा समाजिक शास्त्र सङ्ग, शिक्षाशास्त्र सङ्ग र व्यवस्थापन सङ्गको विषय अध्ययन/अध्यापन हुँदै आएको क्याम्पसमा करिब सात सयको हाराहारीमा विद्यार्थी छन्। आवास गृह समेत रहेको क्याम्पसमा भौतिक पूर्वाधार, कम्प्युटर ल्याब, पुस्तकालय, खानेपानी लगायतका सुविधा उपलब्ध रहेको क्याम्पस प्रशासनले जनाएको छ।

हाडजोनी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार सार्क पूर्वाञ्चल अस्पताल बितामोड फागुनमा हाडजोनी तथा नसाका विरामीहरूको सफल उपचार।

जौँच तथा उपचार हुने समस्याहरू

- गर्धन, ढाड, कम्मर दुःख, डिस्क प्रोत्र्याप्स, नसा च्यापिएको, हड्डी छिडिएको
- बाघ रोग, युरिक एसिड बढेको, आर्थराइटिस, जोनी दुःख, जोनी जाम भएको
- शरीर भ्रमभ्रमाउने, पोल्ने, लाटो हुने, कान्से,
- प्यारालाइसिस तथा हिंडल गाढो हुने शरीरको एक वा दुई भाग नचल्ने, मुख बाङ्गिएको विरामीलाई भर्ना गरी विशेष उपचार गरिन्छ।
- प्यारालाइसिस भएका तथा हिंडल नखन्ने विरामीका लागि अस्पतालमा भर्ना गरी विशेष उपचार गरिन्छ।

सार्क पूर्वाञ्चल अस्पताल, कनकाई रोड
नेपाल टेलिकम पूर्व बितामोड, फापा (फोन) : ०२३-५३०१२३, ९८०३५४६९९

ताप्लेजुड - पाथीभरा सफल यात्रा

बितामोडबाट फिदिम, ताप्लेजुड हुँदै पाथीभरा मन्दिरसम्म साथै धेरैचम्बू, मेमेडसम्मको सफल यात्राका लागि हामीलाई सम्झनुहोस्।

ताप्लेजुड पाथीभरा काउन्टर
मो. ९८०३५४६९९, ९८०१२३६९९

उच्च गुणस्तर सुलभ मूल्य सयपत्री बालुवा प्रशोधन उद्योग

यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुपथ मूल्यमा पाइनुका साथै तुरुन्त डेलिभरी समेत गरिन्छ।

सम्पर्क :
९८०४९५४४००, ९८६६२४२४६६
अर्जुनधारा नगरपालिका- ४, फापा

बराल ट्याक्सी सर्विस

दमक-बितामोड-जितपुर-मंगलबारे दैनिक सेवा

रिजर्वको लागि पनि हामीलाई सम्झनुहोस्

छुट्टै समय सम्पर्क (घालक)

दमकबाट : बिहान ६ बजे	सन्तोष	जीवन कार्की
बितामोडबाट : बिहान ७ बजे	९८०६०९८१७४	९८१६९४०१७३
मंगलबारेबाट : दिउसो १२ बजे	९८४०३८६६७५	१० १ ज १६७०

द एभरेष्ट बचत तथा ऋण सहकारी संस्था लि. दमक फापाको ऋण चुक्ता गर्न आउने ३५ दिने सार्वजनिक सूचना

प्रकाशित मिति : २०८०/११/२४ गते बिहीबार

यस संस्थाबाट तपशिलमा उल्लेखित ऋण सदस्यहरूले व्यापारिक प्रयोजनको लागि ऋण लिँदाको बखतमा तोकिएको भुक्तानी तालिका अनुसार तिन बुझाउनुपर्ने सावा र ब्याज रकम नतिरी नबुझाई संस्थालाई लेखि लेखाइ दिइएको ऋण सम्बन्धी शर्त बन्दै उल्लेखित गर्नुभएकोले संस्थाले पटक-पटक लिखित तथा मौखिक रूपमा तागोता गर्दा पनि आलटाल गरी सत बर्माजिम संस्थालाई बुझाउनुपर्ने सावा ब्याज र हर्जना नबुझाएको हुँदा यो सूचना प्रकाशित भएको मितिले ३५ दिनभित्र यस संस्थाको कार्यालयमा आइ भाखा नाघेको ऋणको सावा ब्याज र हर्जना एकमुष्ट चुक्ता गर्न गराउनुहुन तपाईं ऋण सदस्यहरूमा यो सूचना जारी गरिन्छ। उल्लेखित मितिभित्र ऋणको सम्पूर्ण सावा ब्याज चुक्ता गर्न नआएमा सहकारी ऐन २०७४, सहकारी नियमावलि २०७५ तथा संस्थाको ऋण लागानी तथा असुलि कार्यविधि २०७६ एवम् प्रचलित ऐन कानून बमोजिम ऋण सदस्यहरूको धितोमा रहेको चल-अचल सम्पत्ति जहाँ जे अवस्थामा छ सोही अवस्थामा लिलाम बिक्री वा अन्य व्यवस्था गरी संस्थाको लिने रकम असुल गर्न प्रक्रिया अगाडि बढाइने छ। असुल उपर कारवाहीको सिलसिलामा उक्त कार्यविधि अनुसार भएका अन्य सम्पूर्ण खर्च समेत ऋण सदस्यबाट नै असुल उपर गरिने व्यहोरा समेत जानकारी गराइन्छ। यस संस्थाबाट संस्थाको सम्पूर्ण लिने रकम असुल नभएमा ऋण सदस्यको घर-घरनाको चल/अचल सम्पत्तिबाट असुल उपर गरिने व्यहोरा जानकारी गराइन्छ।

सुरुवात सेवा केन्द्र			
ऋणिको नाम, थर र बतन नाम	थितोको विवरण	ऋणिको नाम, थर र बतन नाम	थितोको विवरण
नाम : टंक प्रसाद दाहाल बाबु : खडानन्द दाहाल बाजे : हिरालाल दाहाल बतन : कनकाई-४, फापा ना.प.नं. : ३२२३५८२५(फापा) जारी मिति : २०५८/०४/३०	थितोको विवरण शनिश्चरे-८ कि.नं. : १०१६२ क्षेत्रफल: १३५.४४ वर्ग मि. र.नं. : १९५२ ग कि.नं. : १०१५२ क्षेत्रफल: ८.४६ वर्ग मि. कि.नं. : १०१५८ क्षेत्रफल: २५.३९ वर्ग मि.	नाम : मधुसूदन गौतम बाबु : गोपीकृष्ण गौतम बाजे : खडानन्द गौतम बतन : डोगीबारी-८ ना.प.नं. : ०३/५९५५(फापा) जारी मिति : २०६३/८/१४	थितोको विवरण डोगीबारी-८, फापा कि.नं. १७७३ क्षेत्रफल: ५१६.३९ व.मि. कि.नं. १७७१ क्षेत्रफल: १६०.८३ व.मि. र.नं. : ५६८४ ख
नाम : गोमा कुमारी गिरी बाबु : राम बा. गिरी बाजे : हस्त बा. गिरी बतन : मेचीनगर ना.प.नं. : ९१५२७(फापा) जारी मिति : २०५४/०४/१७	थितोको विवरण सुरुङ्गा-३ कि.नं. : १४८६६ क्षेत्रफल: २०३१.७८ वर्ग मि. र.नं. : ११२३० ग	नाम : गुरुध्वज गौतम बाबु : गोपीकृष्ण गौतम बाजे : खडानन्द गौतम बतन : कनकाई-१ ना.प.नं. : २३३७२६३ (फापा) जारी मिति : २०४६/२/१२ फापा	थितोको विवरण डोगीबारी- ८ कि.नं. : ४५६९ क्षेत्रफल: ६७७.२६ वर्ग मि. र.नं. : ८३९९ ख
बितामोड सेवा केन्द्र			
ऋणिको नाम, थर र बतन नाम	थितोको विवरण	ऋणिको नाम, थर र बतन नाम	थितोको विवरण
नाम : शान्ता लिम्बु बाबु : तिल बहादुर लिम्बु पति : कृष्ण बहादुर लिम्बु बाजे : दिल बहादुर लिम्बु बतन : बितामोड-१, फापा ना.प.नं. : ०४१०१२/२४५६ (फापा) जारी मिति : २०६७/१०/२४	थितोको विवरण गरामुनी-९ कि.नं. : ९८७ क्षेत्रफल: ३३८.६३ व.मि. र.नं. : १०८१६ ख		

द एभरेष्ट बचत तथा ऋण सहकारी संस्था लि. दमक-५, फापा (फोन नं. : ०२३-५७५८५५)

ज्यो. पं. खेमप्रसाद पौडेल
फोन सम्पर्क ९८५१५४६९९

मेघ (वु. वे. वो. ला. लि. लु. ले. लो. आ) -
पराक्रम बढेर जानेछ, विग्रन लागेको काम बनिनाले हौसला बढ्नेछ, छोटो दुरीको यात्रा हुनेछ, मन हर्षित रहला।

बृष (इ. उ. ए. ओ. बा. बि. बु. बे. बो) -
मनमा सन्तान बढेर जानेछ, क्रोधलाई नियन्त्रणमा राख्नुहोला, अधिक खर्च हुने समय छ, मावली पक्षबाट अशुभ समाचारको योग छ।

मिथुन (का. कि. कु. घ. इ. छ. के. को. हा) -
समय अनुकूल रहेको छ, नयाँ कामको प्रस्ताव आउनेछ, बोलिको भरमा अधुरो काम फत्ते भएर जानेछ, प्रशंसकहरू बढ्नाले मन प्रसन्न रहला।

कर्कट (हि. हु. हे. हो. डा. डि. डु. डे. डो) -
मिश्रित फलको समय छ, काममा उतारचढाव आउन सक्छ, खानपानमा ध्यान दिनुहोला, स्वास्थ्य त्यति राम्रो हुने छैन।

सिंह (मा. मि. मु. मे. मो. टा. टि. टु. टो) -
लामो दुरीको यात्रा हुनेछ, भाग्यले साथ दिनेछ, कार्यसिद्धीको योग परेको छ, टाढाएका मित्रजनसँग भेटघाट हुने समय रहेको छ।

कन्या (टा. प. पि. पु. ष. ष. ठ. पे. पो) -
आजको दिन समयले साथ दिएको छैन, नचिताएको ठाउँमा धन खर्च गर्नुपर्दा मन खिन्न भएर जानेछ, परिवारजन विमुख हुनेछन्।

तुला (र. रि. रु. रे. रो. ता. ति. तु. तो) -
मेहनतले राम्रो परिणाम प्राप्त हुनेछ, दिगो फाइदा हुने काम प्रारम्भ हुने समय रहेको छ, दाम्पत्य जीवन सुखी रहला, उत्साह बढ्ने योग रहेको छ।

बृश्चिक (तो. ना. नि. नु. ने. नो. या. यि. यु) -
बोलिको प्रभावले आयआर्जनमा पछि परिएला, बोल्दा विचार पुऱ्याउनुहोला, प्रियजनसँग भेट हुने समय रहेको छ, भैपारि आउने खर्चले चिन्ता बढाउन सक्छ।

धनु (ये. यो. म. मि. मु. घ. फा. ट. मे) -
विपरीत लिङ्गीसाथीबाट साथ र सहयोग प्राप्त हुनेछ, पराक्रममा वृद्धि हुनेछ, तपाईंको आजको दिन उत्तमसिद्धी रहेको छ।

मकर (भो. ज. जि. खि. खु. खे. सो. गा. गि) -
समय दिन नसक्दा बन्न लागेको काम विग्रन सकला, व्यवसायमा नोकसानि व्यहोर्नुपर्ला, भैपरी आउने खर्चले चिन्ता बढाउन सकला सचेत रहनुहोला।

कुम्भ (गु. गे. गो. सा. सि. सु. से. सो. दा) -
यथेष्ट धन लाभको योग छ, बोली तथा वाणीको प्रभावमा वृद्धि हुनेछ, मिष्टान्न भोजनको योग छ, मन प्रफुल्ल रहला।

मीन (दि. दु. थ. म. ज. दे. दो. च. चि) -
बोलीमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।